

# Şahyr, ne tiz gojaldyň sen?

Category: Goşgular, Kitapcy

написано kitapcy | 24 январа, 2025

Şahyr, ne tiz gojaldyň sen? ŞAHYR, NE TIZ GOJALDYŇ SEN?

Bilbil bolup girdim бага,  
Perwaz urdum sola, saga.  
Sesim siňdi müň pudaga.  
Diňdi çemen, diňdi gülşen:  
– Şahyr, ne tiz gojaldyň sen?

Köňül berdim müň agşama,  
Perwana dek ýandym şeme.  
Gözünden ýaş dama-dama,  
Şem-de dile geldi birden:  
– Şahyr, ne tiz gojaldyň sen?

Mejlislere düşdi ýolum,  
Ýazlyk aldy sagym-solum.  
Diýdim: «Ýatyp dynç alayyn».  
Sowal çykdy her ýürekden  
– Şahyr, ne tiz gojaldyň sen?

Tüpeň alyp çykdy awa,  
Dogdy güneş, güldi howa.  
Jerenleri kowa-kowa,  
Owaz geldi güllerinden:  
– Şahyr, ne tiz gojaldyň sen?

Weýran köňlüm warak-warak,  
Ösdi hazan, düşdi ýaprak.  
Dogduk depäm – ene toprak,  
Bir ah urdy synasyndan:  
– Şahyr, ne tiz gojaldyň sen?

Düýnem maňa öz elinde,  
Gül getiren bir gelin-de,

Gözlerinde ýalňyz sowal,  
Heýkel kimin dymdy ol – Lal.  
Men okadym gözlerinden:  
– Şahyr, ne tiz gojaldyň sen?

Bürgüt bolup ganat açdym,  
Zamanlardan zaman aşdym,  
Adamlardan alyslaşdym.  
Seda geldi ýerden, gökden:  
– Şahyr, ne tiz gojaldyň sen?

Polat synam, döz bu derde,  
Güneş batmaz ir säherde.  
Adam donly üflisler-de,  
Bakyp maňa diýr bilkastdan:  
– Şahyr, ne tiz gojaldyň sen?

Saç agardy, emma ýürek  
Alawlydyr öňküsi dek  
Saç agardy, çekme sen gam,  
Eliñdedir entek galam.  
Bir söýgülim, bir-de Watan  
Bilýärin men asla diýmez:  
– Şahyr, ne tiz gojaldyň sen?

Samat WURGUN.

Azerbaýjançadan türkmençä geçiren: Atajan TAGAN. Goşgular